

Dants, Pushpa

Mahimastotra; Niraya Sagar. - Mumbai,
1891

25399



॥ अथ पुष्पदंतकृतमहिम्न स्तोत्र सटीक प्रारंभः ॥

म. स.

॥ २ ॥

तुंस्फोटयितुं निराकर्तुं व्याक्रोशीं निंदां विदधते कुर्वति । कथं भूतां व्याक्रोशीं अभव्यानां पापिष्ठानां रमणीयां मनो
रमां पुनः कथं भूतां अस्मिन् सर्वज्ञत्वादिगुणोपेतैतवैश्वर्ये शुद्धमतीनां पंडितानां अरमणीं अमनोरमाम् ॥ ४ ॥
इदानीं तां मेव व्याक्रोशीं प्रकटयन्नाह । खल्विति निश्चितं स धाता स कर्ता त्रिभुवनं सृजति त्रिभुवनजननेका
ईहाकाचेष्टाकापरिस्पंदक्रिया । तथा किंकायः सन् त्रिभुवनं सृजति । तथा किमुपायः सन् धाता त्रिभु

किमीहः किंकायः सखलु किमुपायस्त्रिभुवनं किमाधारो धाता सृजति किमुपादान इति च ॥
अतर्क्यैश्वर्ये त्वय्यनवसरदुःस्थो ह त धियः कुतर्कोऽयं कांश्चिन्मुखरयति मोहाय जगतः ॥ ५ ॥
अजन्मानो लोकाः किमवयववंतोऽपि जगतामधिष्ठातारं किं भवविधिरनादृत्य भवति ॥

वनं सृजति । किमुपादानं किं कारणं किं निमित्तं च । अयमतिकुतर्कः कांश्चिद्धतधियो मंदमतीन् मुखरयति वा
चालयति । किमर्थं जगतो मोहाय लोकप्रतारणाय नरकगमनाय । कथं भूतः कुतर्कः त्वयि विषये अनवसरदुःस्थः
अवसरो अवकाशः न अवसरः अनवसरस्तेन दुःस्थः दुर्बलस्तुच्छ इत्यर्थः । कथं भूते त्वयि यतर्क्यैश्वर्ये अचिं
त्यमहत्वे । उक्तं हि इच्छया कुरुते देहमिच्छया वितनुर्भवेत् । क्रीडते भगवान् लोके बालः क्रीडनैरिव ॥ ५ ॥
हे भगवन् अमी भूर्भुवः स्वः प्रभृतयः सप्तलोकाः अवयववंतोऽपि किं अजन्मानः एषां जन्म न विद्यते । अद्यत्सावयवं

स.

॥ २ ॥

तत्तज्जन्मयुक्तं यथा घटः । तथा लोकाः सावयवाः सावयवत्वाज्जन्मवंत एव । हे भगवन् भवविधिः सृष्टिविधिः सृष्टिविधानं जगतां अधिष्ठातारं चेतनं निमित्तकारणमीश्वरं अनादृत्य भवति किं अनपेक्ष्य भवति । नैव कर्तारमपेक्षता एवं दिक्कालधर्माधर्मपरमाणुप्रभृतीनि चेतनाधिष्ठानस्वीकृतानि स्वकार्योत्पत्तौ प्रवर्तते । यच्चेतनशून्यानि तच्चेतनाधिष्ठानस्वीकृतकार्योत्पत्तौ प्रवर्तते । अथवा अभिधीयते यदि अनीशः कुर्यात्तन्महैश्वर्यबहिर्भूतः कश्चित्कु

अनीशो वा कुर्याद्भुवनजननेकः परिकरो यतो मंदास्त्वां प्रत्यमरवरसंशेरत इमे ॥ ६ ॥

ये त्रीसांख्ययोगः पशुपतिमतं वैष्णवमिति प्रभिन्ने प्रस्थाने परमिदमदः पथ्यमिति च ॥

रुचीनां वैचित्र्याद्भुजुकुटिलनानापथजुषां नृणामेको गम्यस्त्वमसि पयसामर्णव इव ॥ ७ ॥

यात् तदाऽस्य अनीशस्य भुवनजनने भुवनोत्पादनविधौ कः परिकरः का सामग्री । हे अमरवर यतः कारणादिमे मंदाः पापिष्ठाः मीमांसकादयः त्वां प्रतिसंदेहं कुर्वन्ति । संप्रतिसंदेहो नास्तीति तात्पर्यार्थः । ईश्वरं विना नान्यः समर्थ इत्यर्थः ॥ ६ ॥ त्रयीवेदविहितो मार्गः सांख्यं कापिलं शास्त्रं पंचविंशतितत्त्वोपलक्षितं वा तथा योगसंबंधः योगः पातंजलात् साधनत्वात् न्यायशास्त्रं वैशेषिकशास्त्रं तथा पशुपतिमतं शैवागममतेन सिद्धांतः एको मार्गः । तथा वैष्णवं नारदपंचरात्रागममतेन सिद्धांत एको मार्गः । इत्यनेन प्रकारेण प्रस्थाने मार्गे प्रभिन्ने नानात्वं

म. न्न. गते सति अहंकारोपेतास्तदनुष्ठायिनः इति ब्रुवते । इदं परं तत्त्वं नास्मात्परमस्तीति अदः पथ्यं सेव्यं ग्राह्यं च तस्मात्
 ॥ ३ ॥ त्सेवनीयमस्ति । इत्येवं प्रकारेण रुचीनां इच्छानां वैचित्र्यात् भिन्नत्वात् अतोरुचयो विचित्राः । यदुक्तं एकमेव परं
 तत्त्वमभिन्नं परमार्थतः । तदेकरुचि वैचित्र्या ज्ञानात्त्वं समुपागतं ॥ हे भगवन् ऋजुकुटिलनानापथजुषात्त्वमेवेकः
 गम्योऽसि । केषां क इव पयसां अर्णवः समुद्रो यथा गम्यस्तथात्वं ॥ ७ ॥ अहो हे वरद तव इयत् इदं तत्रोप

महोक्षः खट्वांगं परशुरजिनं भस्मफणिनः कपालं चेतीयसववरदतंत्रोपकरणम् ॥
 सुरास्तांतामृद्धिं विदधति भवद्भू प्रणिहितां न हि स्वात्मारामं विषयमृगतृष्णा भ्रमयति ॥ ८ ॥

करणं तंत्ररूपेण प्रपंचरूपेण स्थितमुपकरणमुपकारकमित्यर्थः । महोक्षः खट्वांगं प्रसिद्धं
 दंडस्योपरि ब्रह्मकपाले खट्वांगमुच्यते । तथा परशुरायुधविशेषः अजिनं गजचर्म तथा भस्म दग्धगोमयं फणिनः
 काद्रवेयाः नागाः तथा कपालं शिरोस्थि च । इति शब्दः समाप्तौ सुराः इंद्रादयो देवाः भवद्भू प्रणिहितां भूक्षेपमात्रे
 ण नितरां दत्तामित्यर्थः । ऋद्धिं संपदं विदधति धारयन्ति । अहो यद्येवं तर्हि कथं स्वयं न भुंक्ते न चैवं वाच्यां हियस्मात्
 विषयमृगतृष्णा स्वात्मारामं पुरुषं योगिनं न भ्रमयति न चालयति । एतेन भगवतः परमयोगित्वं प्रकटितं ॥ ८ ॥

निष्ठाः । एतेन किमुक्तम् । एवंविधाः स्वर्गापवर्गयोर्निष्ठावाचोगिरोनिर्मितवतः सुरगुरोरपि वाक् किंविस्मयप-
दं न भवति आश्चर्यस्थानं न भवति अपितु भवतीत्यर्थः । किंपुनरस्मदादेः । अहो यद्येवं तर्हि किमर्थं स्तुतौ प्रवर्तसे ।
सत्यं । तु पुनः हे पुरमथ न त्रिपुरदहन अस्मिन् स्तुतिलक्षणेऽर्थममबुद्धिरिति हेतोः व्यवसिता कृतोद्यमा । इति
किं । अहं भगवतो गुणकथनपुण्येन एतां आत्मीयां वाणीं पुनामि पवित्रीकरोमीत्यर्थः ॥ ३ ॥ आत्मनः स्तुतेः सा-
वकाशत्वं अव्यभिचारित्वं च प्रतिपाद्य इदानीं सर्वज्ञत्वं सर्वकर्तृत्वं प्रतिकेचिद्विप्रतिपद्यंते मीमांसकादयस्तन्म-

त वैश्वर्यं यत्तज्जगदुदयरक्षाप्रलयकृत् त्रयीवस्तुव्यस्तं तिसृषु गुणभिन्ना सुतनुषु ॥ अभव्या
नामस्मिन्वरदरमणीयामरमणीं निहंतुं व्याक्रोशीं विदधत इहैके जडधियः ॥ ४ ॥

तनिराकरणाय अनवद्यप्रमाणेनोपमन्यासपरेण श्लोकत्रयेण भगवंतं स्तुवन्नाह । हे वरद दे भगवन् यत्त वैश्व-
र्यं तद्व्यस्तं निक्षिप्तं आरोपितं । कासूतिसृषु तनुषु । कथंभूतासु गुणभिन्नासु गुणाः सत्वरजस्तमांसितैर्भिन्नाः पृ-
थक्भूताः गुणभिन्नास्तासु । कथंभूतं त वैश्वर्यं जगदुदयरक्षाप्रलयकृत् त्रयाणां जगतां उदयः उत्पत्तिः रक्षापरि-
पालनं प्रलयो विनाशश्चेति भगवतस्तवैश्वर्यं करोति । पुनः कथंभूतं त्रयीवस्तु त्रयीशब्देन वेदत्रयी अथवा ब्रह्म-
विष्णुरुद्रात्मकं रूपं । हे भगवन् इह मर्त्यलोके एके जडधियो मंदमतयः पापिष्ठामीमांसकादयस्तवैश्वर्यं निहं-

म. स.

॥ ४ ॥

कथमेतौतवैश्वर्यपरिज्ञातुंसमर्थौस्यातामिति । अपितुनभवतइत्यर्थः । ततो नंतरंताभ्यां ब्रह्मविष्णुभ्यां त
वैश्वर्यस्वयंतस्थेस्वेनैवप्रकाशितमित्यर्थः । आत्मानंआत्मनैवप्रकटयामास । किंकुर्वद्भ्यांताभ्यां भक्तिश्रद्धा
भरगुरुगृणद्भ्यां भक्तिर्भजनं श्रद्धाविश्वासः तयोर्भरेणमहत्त्वेनगुरुयथाभवति एवंगृणद्भ्यां । ताभ्यामित्यत्रता
दर्थ्येचतुर्थी । यद्यस्मात्कारणात् हेगिरिश तवअनुवृत्तिः सेवा किंनफलतिअपितुफलत्येवेत्यर्थः ॥ १० ॥

ततोभक्तिश्रद्धाभरगुरुगृणद्भ्यांगिरिशयत्स्वयंतस्थेताभ्यांतवकिमनुवृत्तिर्नफलति ॥१०॥

आयत्नादापाद्यत्रिभुवनमवैरव्यतिकरंदशास्योयद्बाहूनभृतरणकंदू^यपरवान् ॥

शिरःपद्मश्रेणीरचितचरणांभोरुहबलेःस्थिरायास्त्वद्भक्तेस्त्रिपुरहरविस्फूर्जितमिदम् ॥११॥

हेत्रिपुरहर दशास्योरावणोऽयत्नादनायासेन त्रिभुवनंत्रिलोकं अवैरव्यतिकरंशत्रुसंपर्करहितं आपाद्यसंपा
द्यकृत्वा रणकंदूपरवशान् रणेकंदूःखज्जूः तथापरवशान्तदधीनान् युद्धलंपटान् बाहूनभृतघृतवान् इति
यत् तदिदं स्थिरायास्त्वद्भक्तेर्विस्फूर्जितं विलसितं कथंभूतायास्त्वद्भक्तेः शिरःपद्मश्रेणीरचितचरणांभोरुहब
लेः शिरांस्येवयानिपद्मानितेषांश्रेणीपंक्तिः तयारचितानिर्मिताचरणांभोरुहयोः पादपद्मयोःबलिःपूजोपहा
रोयस्यां तस्याःत्वयिभक्तेःफलंनिरूपितम् ॥ ११ ॥ इदानींत्वयितिरस्कारफलंनिरूपयितुमाह।अमुष्येति।अमुष्य

स.

॥ ४ ॥

रावणस्य पातालेरसातलेऽपि प्रतिष्ठास्थितिः अलभ्यादुर्लभा आसीत् । किंभूतस्य भुजवनं भुजसमूहं बला
तशक्त्या त्वदधिवसतौ तव निवासस्थाने कैलासे विक्रमयतः । किंभूतं भुजवनं त्वत्सेवासमधिगतसारं त्वत्से
वयाभवदाराधनेन समधिगतः प्राप्तः सारो बलं येन तत्तथोक्तं । कस्मिन्सति त्वयि अलसचलितांगुष्ठशिरसि
सति अलसेन अनायासेन अप्रयत्नेन चलितं अधःकृतं अंगुष्ठशिरोयेन सोऽलसचलितांगुष्ठशिरास्तस्मिन्सति

अमुष्य त्वत्सेवासमधिगतसारं भुजवनं बलात् कैलासेऽपि त्वदधिवसतौ विक्रमयतः ॥

अलभ्या पातालेऽप्यलसचलितांगुष्ठशिरसि प्रतिष्ठा त्वय्यासीत् ध्रुवमुपचितो मुह्यति खलः १२
यद्विंसुत्राम्णो वरदं परमोच्चैरपि सती मधश्च क्रेबाणः परिजनविधेयत्रिभुवनः ॥

अहो युक्तमेतत् । ध्रुवं निश्चितं उपचितः परया लक्ष्म्या संपन्नः समृद्धः खलो दुर्जनः मुह्यति मोहमुपगच्छति ॥ १२ ॥
इदानीं बाणासुरानुग्राहिणं भवं स्तुवन्नाहाय तद्विबाणो बाणासुरः सुत्राम्णो वासवस्य ऋद्धिं संपदं सुरैर्द्रत्वं अधश्च
क्रौं कथं भूतां ऋद्धिं परमोच्चैरपि सती मत्स्यं तमहतीमपि हे भगवन् । युक्तमेतत् । तस्मिन् बाणे तच्चित्रमाश्चर्यं न भव
ति । कथं भूतो बाणः । परिजनविधेयत्रिभुवनः परिजनस्येव सेवकस्येव विधेयं वश्यं त्रिभुवनं यस्य स तथोक्तः ।

म. घ.

॥ ५ ॥

कथंभूतेतस्मिन् तवचरणयोर्वरिवसितरी तवशुश्रूषकेयुक्तमेतदित्याह । हेवरद त्वयिशिरसः अवनतिःप्रणामः कस्यापिउन्नत्यैनभवति अपितुसर्वेषामेवऐश्वर्यदात्रीभवतीतितात्पर्यार्थः ॥ १३ ॥ हेत्रिनयन विषंका लकूटंसंहतवतः गिलितवतस्तव कंठेगलेयः कल्माषः कृष्णपांडुरोवर्ण आसीत् स श्रियंशोभां नु इति वितर्कं नकुरुते अपितुकरोत्येव । कथंभूतस्यतव । अकांडब्रह्मांडक्षयचकितदेवासुरकृपाविधेयस्य अकांडेअ नतच्चित्रंतस्मिन्वरिवसितरित्वच्चरणयोर्नकस्याऽप्युन्नत्यैभवतिशिरसस्त्वय्यवनतिः ॥ १३ ॥ अकांडब्रह्मांडक्षयचकितदेवासुरकृपाविधेयस्यासीद्यस्त्रिनयनविषंसंहतवतः ॥ सकल्माषःकंठेतवनकुरुतेनश्रियमहोविकारोऽपिश्लाघ्योभुवनभयभंगव्यसनिनः ॥ १४ ॥

प्रस्तावे ब्रह्मांडक्षयेनजगत्प्रलयेनचकिताः येदेवासुरास्तेषुकृपाविधेयायस्यतत् कृपापरस्याननुशुद्धस्फटिक संकाशे नीलत्वलक्षणविकारः कथंशोभांकुरुतइत्याह । अहोयुक्तमेतत् । भुवनभयभंगव्यसनिनःपुरुषस्य विकारोपि श्लाघ्यः ॥ १४ ॥ हेभगवन् यस्यस्मरस्यविशिखाःबाणाःसदेवासुरनरे देवाश्चअसुराश्चनराश्चतैःसह वर्तत इतिसदेवासुरनरं तस्मिन्जगतिलोके स्वर्गमृत्युपातालेऽपीत्यर्थः । असिद्धार्थाःअकृतकार्याःकचिदपि नैवनिवर्तते किंतु कृतकार्याभवंतीत्यर्थः । किंभूतस्य स्मरस्य नित्यंजयिनःजयशीलस्याहेईश सस्मरस्त्वामि

स.

॥ ५ ॥

हेपुरमथन त्रिपुरदाहक कश्चिदतद्दर्शनानुयायिसर्वमिदंजगत् ध्रुवंनित्यंगदति नकदाचिदनीदृशंजगदिति अ
विनश्वरंकथयति । अथअपरोबौद्धः सकलंजगदिदं अध्रुवंक्षणिकंगदति । परस्ततोऽन्यः वीतरागीमध्यस्थः
एतस्मिन्समस्तेऽपिजगति ध्रौव्याध्रौव्ये नित्यानित्यत्वे व्यस्तविषयेनिक्षिप्तप्रमाणेवदति । आकाशादिपं
चकंनित्यं घटपटादिकमनित्यमितिब्रूतइत्यर्थः । एवंनानाप्रकारेण तैर्वादिभिर्विस्मितइवमोहंप्राप्तइवाहं

ध्रुवंकश्चित्सर्वसकलमपरस्त्वध्रुवमिदंपरोध्रौव्याध्रौव्येजगतिगदतिव्यस्तविषये ॥
समस्तेऽप्येतस्मिन्पुरथनतैर्विस्मितइवस्तुवन्जिह्वेमित्वांनखलुननुधृष्टामुखरता ॥ ९ ॥
तवैश्वर्यंयत्नाद्यदुपरिविरिंचोहरिरधःपरिच्छेत्तुंयातावनलमनलस्कंधवपुषः ॥

त्वांस्तुवन् जिह्वेमि लज्जे । अहोयद्येवंतर्हि किमर्थस्तुतौप्रवर्तसे तत्राह । ननु अहो खलुनिश्चयेन मुखरता
वाचालतानधृष्टा अपितुधृष्टैवेत्यर्थः ॥ ९ ॥ हेभगवन् विरिंचोब्रह्माउपरितनषक्षे हरिःकृष्णःअधःपक्षे तवै
श्वर्यं यत्नात्परिच्छेत्तुं एतावद्दीतिनिश्चेतुंअनलंयातौअसमर्थौभूतौ।कथंभूतस्यतव अनलस्कंधवपुषःअनल
स्कंधोऽग्निसमूहो वपुः शरीरंयस्यतव । क्वचिदनिलस्कंधवपुषइतिपाठस्तत्रवायुशरीरस्य । एतेनकिमुक्तं वा
युतत्त्वपर्यंतंलिंगस्यमस्तकं कालाग्निपर्यंतंलिंगस्यमूलं ब्रह्माब्रह्मांडव्यापी विष्णुर्भगवान् अपूतत्त्वनिवासी

तरसुरसाधारणंअन्यदेवतुल्यंपश्यन् स्मर्तव्यात्माअभूत्स्मरणीयशरीरोबभूव तथानदृष्टइत्यर्थः । कथंभूता
विशिखाः जयिनोजययुक्ताः । हि युक्तमेतत् वशिषुजितेन्द्रियेषुपरिभवोऽनारब्धः नपथ्यःनसुखकारीइत्यर्थः
॥ १५ ॥ हेभगवन् त्वंजगद्रक्षायैजगतांरक्षणाय रक्षसांप्रतारणायच नटसिनृत्यसितांडवंकरोषि । महीपृथ्वी
पादाघातात्पादताडनात् चरणविन्यासात् सहसाशीघ्रं किमुत्पद्यतिकिमधःप्रविशतीतिसंशयपदं ब्रजति । अ

असिद्धार्थानैवक्वचिदपिसदेवासुरनरेनिवर्ततेनित्यंजगतिजयिनोयस्यविशिखाः ॥
सपश्यन्नीशत्वामितरसुरसाधारणमभूत्स्मरःस्मर्तव्यात्मानहिवशिषुपथ्यःपरिभवः॥ १५॥
महीपादाघाताद्ब्रजतिसहसासंशयपदंपदंविष्णोर्धाम्यद्भुजपरिघरुग्णग्रहगणम् ॥

स्तिनास्तीतिसंदेहंगच्छतीत्यर्थः । तथा विष्णोः पदमाकाशं भ्रम्याद्भुजपरिघरुग्णग्रहगणमभूत् भ्राम्यद्भिर्भु
जरूपपरिघैः भुजस्थैः परिघैर्वा रुग्णोभग्नोग्रहगणः सोमपात्रसमूहोयत्र तत्तथा । यागादिशुभकर्माणियदाध्वं
स्यंतइत्यर्थः । भ्राम्यद्भुजप्रहारेणभग्नोग्रहगणसमूहोवर्तते । तथाद्यौःस्वर्गःमुहुःवारंवारंदौस्थ्यंयाति । कथंभू
ताद्यौः अनिभृतजटाताडिततटा अनिभृताः असंवृताः । याःजटास्ताभिस्ताडितंतटंप्रांतदेशोयस्याः सातथो
क्ता । ननु अहो युक्तमेतत् । यतोविभोः विभुताप्रभुता वामैव । वैपरीत्यंविभुत्वंक्वचिद्भवतीत्यर्थः ॥ १६ ॥

म. म्र.

॥ ६ ॥

वियद्व्यापीति । हेभगवन् वारां तोयानांप्रवाहः ओघः यःसते तव शिरसि पृषत्तलघुदृष्टः जलकणिकावत्सू-
क्ष्मोदृष्टः। कथंभूतो वियद्व्यापीव्योमवत् व्यापनशीलः । पुनःकिंभूतः तारागणगुणितफेनोद्गमरुचिः ताराःन
क्षत्राणि तेषांसमूहस्तेन गुणिताउपमिलिताशंकितेतियावत्। फेनोद्गमस्यडिंडिरोत्पत्तेः रुचिःशोभायस्य स
तेनप्रवाहेणजगत् द्वीपाकारंरुतंजलमध्यस्थितोभूखंडोद्वीपः तद्रूपमकारि। किंबिधं जलधिवलयं जलधिः स

मुहुर्द्यौर्दौस्थ्यंयास्यनिभृतजटाताडिततटाजगद्रक्षायैत्वंनटसिननुवामैवविभुता ॥ १६ ॥

वियद्व्यापीतारागणगुणितफेनोद्गमरुचिःप्रवाहोवारांयःपृषत्तलघुदृष्टःशिरसिते ॥

जगद्वीपाकारंजलधिवलयंतेनकृतमित्यनेनैवोन्नेयंधृतमहिमदिव्यंतववपुः ॥ १७ ॥

मुद्रोवलयः परिखायस्यतत् । अनेनैवहेतुना तवदिव्यंसदानंदात्मकंवपुःशरीरंधृतमहिमेत्युन्नेयं ऊहनीयं
धृतोभूतो महिमा सर्वज्ञत्वंसर्वकर्तृत्वंचयेनतत् ॥ १७ ॥ रथइति । हेदेव त्रिपुरतृणंदिधक्षोर्दग्धुमिच्छोस्तेत
व कोयं आडंबरविधिः कोयंसंभ्रमः । अयंसंभ्रमः किमर्थमितियावत्। तमेवाडंबरंदर्शयितुमाहारथःक्षोणीभू-
मिः यंतासारथिःशतधृतिः ब्रह्माअगेन्द्रोहिमवानधनुःअथोअनंतरं रथांगेरथचक्रचंद्राकौसोमसूर्यौरथचरणपा-
णिः विष्णुः शरोबाणः इतिशब्दः प्रकारवचने अर्थवान्। युक्तमेवैतत्। प्रभुधियः स्वामिनांबुद्धयः परतंत्राःन

स.

॥ ६ ॥

म. न्र. धानोसि । कथमेतदित्याह । क्रतुमतांयज्वनांपुरुषणां प्रध्वस्तंकर्म पुरुषाराधनमृते ईश्वराराधनंविना स.
 ॥ ७ ॥ क्रफलतिनकुत्रापिफलतीत्यर्थः ॥ २० ॥ हेशरणद । हेअभयप्रद दक्षोदक्षप्रजापतिः क्रियादक्षः क्रियासुय
 ज्ञक्रियासुदक्षःकुशलः क्रतुपतिर्यजमानः तथातनुभृतांशरीरिणामधीशः अधिपतिः प्रजापतित्वात् । यथा
 ऋषीणामात्विज्यं ऋषयोवसिष्ठादयएवऋत्विजइत्यर्थः । तथासुरगणाः देवसमूहाः सदस्याःसभ्याः । एवंवि
 क्रतौसुप्तेजाग्रत्वमसिफलयोगेक्रतुमतांकर्मप्रध्वस्तंफलतिपुरुषाराधनमृते ॥
 अतस्त्वांसंप्रेक्ष्यक्रतुषुफलदानप्रतिभुवंश्रुतौश्रद्धांवध्वाट्टपरिकरःकर्मसुजनः ॥ २० ॥
 क्रियादक्षोदक्षःक्रतुपतिरधीशस्तनुभृतामृषीणामात्विज्यंशरणदसदस्याःसुरगणाः ॥
 क्रतुभ्रंशस्त्वत्तःक्रतुषुफलदानव्यसनिनोध्रुवंकर्तुःश्रद्धाविधुरमभिचारायहिमखाः ॥ २१ ॥
 धत्तामग्नीकस्यदक्षस्यत्वत्तःसकाशात्क्रतुभ्रंशः यागविनाशोबभूवकथंभूतात्त्वत्तः । क्रतुषुयागेषुफलदानेफ
 लसंपादनेव्यसनिनःउत्सुकात् । त्वद्विमुखस्य दक्षस्येप्सितफलप्राप्तिर्नसंजातेतियुक्तमेतत् । ध्रुवंनिश्चितं
 कर्तुर्यजमानस्यमखाःयागाः श्रद्धाविधुरंविश्वासरहितंयथाभवतितथा अभिचारायविपरीतार्थायभवन्ति २१ ॥ ७ ॥
 प्रजानाथमितिनाथेत्यादिनाआखेटवृत्तिंदर्शयति।हेनाथ हेस्वामिन् । तवमृगव्याधरभसः आखेटकोत्साहः

* अमुं प्रजानाथं ब्रह्माणं अद्यापि न त्यजति । कथं भूतस्य ते तव धनुष्पाणेः । कथं भूतं प्रजानाथं । प्रसभं बलात्का
 * रेण रोहिद्वूतां मृगीजातां स्वांदुहितरं प्रति ऋष्यस्य वपुषा मृगस्य शरीरेण गतं । किं कर्तुमिच्छं रिरमयिषुं रमणं कर्तु
 * मिच्छं पुनः कथं भूतं अभिकं कामुकं । पुनः कथं भूतं सपत्राकृतं तव वाणाभिघातव्यथितं सपत्रं शरमस्य शरीरे प्रवेशि
 * तमित्यर्थः । अपरं कथं भूतं । त्रसंतं भीतं च कितमिति यावत् । अतएव दिवमपियातंगतं । ब्रह्माऽतिका मुकत्वेन मृगी
 * प्रजानाथं नाथ प्रसभमभिकं स्वांदुहितरंगतं रोहिद्वूतां रिरमयिषु मृष्यस्य वपुषा ॥
 * धनुष्पाणे र्यातं दिवमपि सपत्राकृतममुं त्रसंतं तेऽद्यापि त्यजति न मृगव्याधरभसः ॥ २२ ॥
 * स्वलावण्याशं साधृतधनुषमन्हाय तृणवत्पुरःप्लुष्टं दृष्ट्वा पुरममथ न पुष्पायुधमपि ॥
 * यदि स्त्रैणं देवी यमनिरतदेहार्द्धघटनादवैतित्वा मद्बाबतवरदमुग्धायुवतयः ॥ २३ ॥
 * भूतां स्वसुतां मृगरूपेण रंतुंगतः । अतो अधर्माणमेनं शरेण हंतुमीश्वरो मृगयुर्भूत्वाऽद्यापि अनुयातीत्यर्थः ॥ २२ ॥
 * स्वलावण्यति । हे पुरमथन हे त्रिपुरदहन । अन्हाय शीघ्रं तृणवत्प्लुष्टं दग्धं धृतधनुषं गृहीतचापं पुष्पायुधं मद
 * नं पुरो अग्रतो दृष्ट्वापि देवी गौरी यमनिरतदेहार्द्धघटनात् शरीरार्द्धयोजनात् त्वां यदि स्त्रैणं स्त्रीलंपटं अवैति जान
 * ति । तर्हि हे वरद बत इति खेदे अद्धानिश्चितं युवतयः स्त्रियो मुग्धाः अज्ञानाः । अहो किं भूता गौरी स्वलाव
 * ण्याशं सा आत्मसौंदर्यं कीर्तयंती । स्वकीयरूपाभिमानिनीत्यर्थः ॥ २३ ॥ इमशानेष्विति । हे स्मरहर । तव इम

म. स्र.

॥ ८ ॥

शानेषुपितृकाननेषु आसमंतात् क्रीडाविहरणं तथा पिशाचाः सहचराः सहवासिनः तथा चिताभस्मालेपः स्रुतशरीरदहनायदग्धकाष्ठनिचयश्चितातत्रभस्मभसितं तस्यआलेपः अनुलेपनं अंगरागइतियावत् । तथा स्त्रगपिमालापि नृकरोटीपरिकरः नृकपालसमूहः । नामइतिसंबोधने । हेवरद एवंपूर्वोक्तप्रकारेणतव अखिलंसमग्रं शीलंस्वभावःअमंगल्यंअशुभंभवतु । पुनस्तथापिस्मर्तृणांचिंतकानांभक्तानां त्वंपरममुत्कृष्टमंगलमसि ॥ २४ ॥ मनइति । हेभगवन् यमिनोयोगिनः अंतरात्मनिकिमपितत्वमालोक्य सच्चिदानंदरूपं प्रश्मशानेष्व्वाक्रीडास्मरहरपिशाचाःसहचराश्चिताभस्मालेपःस्त्रगपिनृकरोटीपरिकरः ॥ अमंगल्यंशीलंतवभवतुनामैवमखिलंतथापिस्मर्तृणांवरदपरममंगलमसि ॥ २४ ॥ मनःप्रत्यक्चित्तेसविधमवधायात्तमरुतःप्रहृष्यद्रोमाणःप्रमदसलिलोत्संगितदृशः ॥

त्यक्षगोचरंवस्तुदृष्ट्वा आल्हादंसुखंदधतिधारयंति । किंकृत्वेव अमृतमये अमृतस्वरूपेन्हृदे जलाशयेनिमज्ज्येव मड्त्वेव । यत्तत्त्वंतद्भवान्त्वमेव । किलशब्दःप्रसिद्धौ । किंकृत्वा प्रत्यग्विषयेभ्योनिवृत्तचित्तंतस्मिन् आत्मनि मनोतःकरणं सविधंसंप्रकारंयोगशास्त्रोक्तंयथाभवतितथा अवधायावस्थाप्य । किंभूताःयमिनः । आत्तमरुतः आत्ताःगृहीताः मरुतः प्राणादिवायवोयैस्तेतथा । प्रहृष्यद्रोमाणः प्रहृष्यंतिपुलकितानिरोमाणितनूरुहाणियेषांते तथा । प्रमदसलिलोत्संगितदृशः प्रमदसलिलानिहर्षाश्रूणितैरुत्संगितापरिप्लुतादृष्टिर्धे

स.

॥ ८ ॥

खलु फलप्रधानाः न भवंति यावत्फलं सिद्धयति तावदेव संपादयन्तीत्यर्थः । किंविधाः प्रभुधियः । विधेयैर्भृत्यैर्जनैः सह क्रीडन्त्यो विनोदयन्त्यः । त्रिपुर एव तृणं त्रिपुर तृणम् ॥ १८ ॥ हे त्रिपुरहर । हरिर्नारायणस्तेतव पदयोश्चरणयोः साहस्रं सहस्रं संख्योपेतं कमलबलिं आधाय निक्षिप्य तस्मिन् बलौ एकोने एकेन कमलेन हीने सति निजं आत्मीयं यन्नेत्र कमलं कमलाकारं नेत्रं उदहरदुद्धृतवान् । असौ भक्त्युद्रेकः भक्त्यतिशयः चक्रवपुषा चक्ररूपेण परि

रथः क्षोणीयं ताशतधृतिरगेंद्रो धनुरथोरथांगे चंद्राकौ रथचरणपाणिः शर इति ॥

दिधक्षोस्ते कोयं त्रिपुर तृणमाडंबरविधिर्विधेयैः क्रीडन्त्यो न खलु परतंत्राः प्रभुधियः ॥ १८ ॥

हरिस्ते साहस्रं कमलबलिमाधाय पदयोर्यदेकोने तस्मिन् निजमुदहरन्नेत्र कमलम् ॥

गतो भक्त्युद्रेकः परिणतिमसौ चक्रवपुषा त्रयाणां रक्षायै त्रिपुरहरजागर्तिजगताम् ॥ १९ ॥

जातिं परिणामंगतः प्राप्तः सन् त्रयाणां जगतां स्वर्गमर्त्यपातालानां रक्षायै त्रयाणाम् जागर्ति । प्रबुद्ध्या प्रमत्तस्तिष्ठतीत्यर्थः १९ हे गभवन् राजनो लोकः अतः कारणात् कर्मसु योगेषु विषये दृढपरिकरो दृढारंभो कृतप्रयत्न इति यावत् वर्तते । किं कृत्वा श्रुतौ वेदवाक्येश्रद्धां बध्वा विश्वासं कृत्वा । पुनः किं कृत्वा । त्वां क्रतुषु यज्ञेषु फलदानप्रतिभुवं फलप्रदातारं संप्रेक्ष्य विचार्य क्रतौ यागे सुप्ते विनष्टे सति फलयोगे स्वर्गादिफलसंबन्धे त्वं जाग्रदसि फलदानाय त्वं साव

पांते तथोक्ताः ॥२५॥ त्वमर्कइति । हेभगवन् त्वमर्कःसूर्योसि । त्वंसोमःचंद्रोसि । त्वंपवनोवायुरसि । त्वं
 हुतवहोऽग्निरसि त्वमापःउदकमसि । त्वं उइतिवितर्के धरणिर्भूरसि । त्वमात्मासर्वसाक्षी परमात्मासि । इ
 तिचइतिशब्दः समाप्तौवर्तते । हे देवाधिदेव परिणताः परिपक्वमतयस्त्वत्स्वरूपविदस्त्वयिविषये एवंपूर्वो
 कप्रकारेणपरिच्छिन्नाइयत्तावधारिताइयत्ताकलितांगिरंवाणींविभ्रतु पुनरिहजगतिवयंतत्तत्त्वंनविद्यायत्तत्त्वं
 वस्तुत्वंनभवसि अतोयत्किंचित्सद्वाअसत्तत्सर्वं भवतारकोभवान् । भवद्वयतिरिक्तंकिंचिन्नास्तीतितत्त्वं
 यदालोक्याल्हादंद्दइवनिमज्यामृतमयेदधत्यंतस्तत्त्वंकिमपियमिनस्तत्किलभवान् २५
 त्वमर्कस्त्वंसोमस्त्वमसिपवनस्त्वंहुतवहस्त्वमापस्त्वंव्योमत्वमुधरणिरात्मात्वमितिच ॥
 परिच्छिन्नामेवंत्वयिपरिणताविभ्रतुगिरंनविद्मस्तत्तत्त्वंवयमिहतुयत्त्वंनभवसि ॥ २६ ॥

र्थः ॥२६॥ हेशरणद । ओमितिपदं त्वांगुणातिस्तौति । कथंभूतं ओमितिपदं । सर्वरूपेणसमस्तंव्यापकं
 खंडरूपेणाक्षरविभागेनव्यस्तंव्याप्यं । पुनःकिंभूतम् । अकाराद्यैरकारोकारमधारैस्त्रिभिर्वर्णैरेतान्यभिदधत् ।
 एतानिकानि । त्रयींऋग्यजुःसामानि तिस्रोवृत्तीःउदात्तानुदात्तस्वरितान् त्रिभुवनंत्रैलोक्यंअथोऽनंतरं त्री
 नपिसुरान्ब्रह्मविष्णुरुद्रान् । अकारेण ऋगुदात्तस्वर्गब्रह्माणः अभिधीयंते । तथा उकारेण सामानुदात्तमर्त्य
 विष्णवोऽभिधीयंते । तथा मकारेण यजुर्वेदस्वरितपातालरुद्रा अभिधीयंते । पुनः किंविधमोंकारं । तेतवतुरीयं



म. न्न. * धामस्थानं । तेजोवाअणुभिरतिसूक्ष्मैर्ध्वनिभिरवरुंधानंव्याप्नुवतातेतवतुरीयंधामेतिहृदयात्कंठावधियोवत् । स.
 जाग्रदववस्थायाः व्याप्तिः । कंठात्तालुपर्यंतं स्वप्नावस्थाया व्याप्तिः । तत्ताल्वादिललाटपर्यंतं सुषुप्त्यवस्थाया
 ॥ ९ ॥ * व्याप्तिः । ललाटात्कुंडलिनीं व्याप्य शिवतत्त्वं यावत्तुरीयावस्थाया व्याप्तिः । तत्रानाहतोनादोमुक्तिदः परिकी
 र्तितः । कथं भूतं तुरीयंधाम । तीर्णाविकृतिर्येन तत्तथोक्तं निर्विकारमित्यर्थः ॥ २७ ॥ भवइति । हे देव यत्तु इदं तव
 त्रयीति स्त्रोवृत्तीस्त्रिभुवनमथोत्रीनपिसुरानकाराद्यैर्वर्णैस्त्रिभिरभिदधतीर्णधिकृति ॥
 तुरीयं ते धाम ध्वनिभिरवरुंधानमणुभिः समस्तव्यस्तं त्वां शरणदगृणात्योमिति पदं ॥ २७ ॥
 भवः शर्वोरुद्रः पशुपतिरथोग्रः सहमहांस्तथाभीमेशानावितियदभिधानाष्टकमिदं ॥
 अमुष्मिन्प्रत्येकं प्रविचरति देवश्रुतिरपि प्रियायास्मै धाम्ने प्राणिहितनमस्योस्मि भवते ॥ २८ ॥
 भवाद्यभिधानाष्टकं अमुष्मिन्नामाष्टके श्रुतिर्वेदः प्रत्येकं एकमेकं प्रति प्रविचरति । तर्हि अभिधानाष्टकं तदे
 वाह । भवः शर्वोरुद्रः पशुपतिः अथानंतरं उग्रः सहमहान् सहमहच्छब्देन महादेव उच्यते । तथा भीमेशानौ
 इति हेतोः प्रियायास्मै धाम्ने पूर्वश्लोकप्रतिपादिताय तेजोरूपाय भवते तुभ्यं प्राणिहितनमस्योस्मि कृतनम
 स्करोस्मि अथवा हे भव ते तव प्रियायास्मै धाम्ने तुरीयतेजसे प्राणिहितनमस्योस्मि ॥ २८ ॥ नमोनेदिष्टाय ॥ ९ ॥

म. स.

॥ १० ॥

परिणामोयस्यतत् । स्वप्नविचारगोचरमित्यर्थः । तथा क्लेशवश्यं दुःखपराधीनं । तव क्रुद्धिः महिमाक् । किं भूता
क्रुद्धिः शश्वत्सर्वदा गुणसीमोल्लंघिनी गुणमर्यादातिक्रान्ता अविनाशिनी । इत्यमुना प्रकारेण चकितं भीतं मांते
तव चरणयोर्भक्तिः अमंदीकृत्य भीतिरहितं कृत्वा वाक्यपुष्पोपहारं आधात् वाक्यान्येव पुष्पाणि तेषां उपहा
रं पूजामकल्पयत् । क्लेशशब्देन पंचक्लेशस्तानेवाह । अविद्यास्मितारागद्वेषाभिनिवेशास्तेषां वश्यं । विपरीत
कृशपरिणतिचेतः क्लेशवश्यं कचेदं कचतव गुणसीमोल्लंघिनी शश्वत्क्रुद्धिः ॥
इति चकितममंदीकृत्य मांभक्तिराधाद्वरदचरणयोस्ते वाक्यपुष्पोपहारम् ॥ ३१ ॥
असितगिरिसमं स्यात्कज्जलं सिंधुपात्रे सुरतरुवरशाखालेखनीपत्रमुर्वी ॥
लिखति यदि गृहीत्वा शारदासार्वकालं तदपि तव गुणानामीशपारं नयाति ॥ ३२ ॥
ज्ञानमविद्या भिन्नयोर्बुद्ध्यात्मनो रेकत्र प्रीतिः अस्मिता सुखेष्वासक्तिः रागः दुःखेष्वप्रीतिः द्वेषः अनुभूतादपि म
रणादेस्त्रासोऽभिनिवेश इति क्लेशाः ॥ ३१ ॥ असितेति । हे ईश हे स्वामिन् । असितगिरिसमं नीलं गिरितुल्यं कज्ज
लं अंजनं स्यात् । कर्त्तुं धुपात्रे । यदि सुरतरुवरशाखालेखनी स्यात् । यदि शारदासरस्वती उर्वीपत्रं गृहीत्वा सा
र्वकालं लिखति तदपि तव गुणानां पारं अंतं नयाति न प्राप्नोति ॥ ३२ ॥ छात्राणां सुखबोधाय नानाटीकानुसार
तः । इयं कोमलरामेण कृता टीका सुबोधिनी ॥ १ ॥ इति महिम्नः स्तोत्रस्य सुबोधिनी टीका समाप्ता ॥

स.

॥ १० ॥

अग्रे सुगमत्वान्मूलमेवलिरव्यते । असुरेत्याद्यारभ्य भूतपतिर्महेश इति समाप्तिपर्यंतम् ॥ ॐ नमः शिवाय ॥
 असुरसुरमुनीन्द्रैरर्चितस्येन्दुमौलेर्ग्रथितगुणमहिम्नो निर्गुणस्येश्वरस्य ॥ सकलगुणवरिष्ठः पुष्पदंताभिधानोरुचि
 रमलघुवृत्तैः स्तोत्रमेतच्चकार ॥ ३३ ॥ अहरहरनवद्यं धूर्जदे स्तोत्रमेतत् पठति परमभक्त्या शुद्धचित्तः पुमान्यः ॥
 स भवति शिवलोके रुद्रतुल्यस्तथाऽत्र प्रचुरतरधनायुः पुत्रवान्कीर्तिमांश्च ॥ ३४ ॥ दीक्षादानंतपस्तीर्थज्ञानं या
 गादिकाः क्रियाः ॥ महिम्नः स्तवपाठस्य कलानां हतिषोडशीम् ॥ ३५ ॥ आसमाप्तमिदं स्तोत्रं पुण्यगंधर्वभा
 षितं ॥ अनूपमं मनोहारि शिवमीश्वरवर्णनम् ॥ ३६ ॥ महेशान्नापरो देवो महिम्नान्नोपरास्तुतिः ॥ अघोरा
 न्नापरो मंत्रो नास्ति तत्त्वं गुरोः परम् ॥ ३७ ॥ कुसुमदशननामा सर्वगंधर्वराजः शिशुशिशिधरमौलेर्देवदेवस्य दासः ॥
 सुरगुरुनिजमहिम्नो भ्रष्ट एवास्म्यरोषात् स्तवनमिदमकार्षीं दिव्यदिव्यं महिम्नः ॥ ३८ ॥ सुरवरमुनिपूज्यं स्वर्गमो
 क्षकहेतुं पठति यदि मनुष्यः प्राञ्जलिर्नान्यचेताः ॥ व्रजति शिवसमीपं किन्नरैः स्तूयमानः स्तवनमिदममोघं पुष्प
 दंतप्रणीतम् ॥ ३९ ॥ श्रीपुष्पदंतमुखपंकजनिर्गतेन स्तोत्रेण किल्बिषहरेण हरप्रियेण ॥ कंठस्थितेन पठितेन
 समाहितेन सुप्रीणितो भवति भूतपतिर्महेशः ॥ ४० ॥ इति श्रीपुष्पदंताचार्यविरचितं महिम्नः स्तोत्रं संपूर्णं ॥
 श्रीसांख्यसदाशिवार्पणमस्तु ॥ ॥ हें पुस्तक मुंबईत बापूहरशेट देवळेकर यांणीं आपल्या छापखान्यांत
 छापिलें ॥ ॥ शके १८१४ नंदननामसंवत्सरे वैशाखशुक्ल १५ सौम्यवासरे

॥ इति सटीकपुष्पदंतकृतमहिम्नःस्तोत्रं संपूर्णं ॥

ति । अधिकतमायशिवाय निकटवर्तिनेतुभ्यं नम इत्यर्थः । हेप्रियदव प्रियोदवोवनंयस्यसः प्रियदवः तस्यसं
बुद्धौ दविष्टायदुस्तराय अतिदूरस्थायेतियावत् । नमः क्षोदिष्टाय क्षुद्रतरायनमः । हेस्मर महिष्टायमहत्तमा
यनमः । तथाच वर्षिष्टाय वृद्धतरायनमः । हेत्रिनयनयविष्टाय युवतरायतरुणायचनमः । तथा सर्वस्मैतेन
मः । तथा अतिसर्वाय सर्वमतिक्रांतायतुभ्यंतदिदंनमः । अयंनमस्कारइत्यर्थः ॥ २९ ॥ बहुलरजसइति ।

नमोनेदिष्टायप्रियदवदिष्टायचनमोनमःक्षोदिष्टायस्मरहरमहिष्टायचनमः ॥

नमोवर्षिष्टायत्रिनयनयविष्टायचनमोनमःसर्वस्मैतेतदिदमतिसर्वायचनमः ॥ २९ ॥

बहुलरजसेविश्वोत्पत्तौभवायनमोनमःप्रबलतमसेतत्संहारेहरायनमोनमः ॥

जनसुखकृतेसत्वोत्पत्तौमृडायनमोनमःप्रमहसिपदेनिस्त्रैगुण्येशिवायनमोनमः ॥ ३० ॥

हेभगवन् विश्वोत्पत्तौजगत्सृष्टिकर्तव्यतायां बहुलरजसे अधिकरजोगुणायभवायनमोनमः । तत्संहारेजग
न्नाशे प्रबलतमसे अधिकतमोगुणायहरायनमोनमः । सत्वोत्पत्तौसत्त्वां जगत्पालनगुणोद्वेकेसति जनसु
खकृते जनहितकरायमृडायनमोनमः । मृडसुखइत्यस्यधातोः कर्तरिमृडरूपम् । तथा प्रमहसिपदेनिस्त्रैगु-
ण्ये प्रकृष्टतेजःपुंजरूपे गुणत्रयातीते मुक्तिस्थानेशिवायमंगलरूपायनमोनमः । नमोनमइत्यत्र भक्त्यति-
शयेनवीप्सायां द्विर्वचनम् ॥ ३० ॥ हेवरद इदंमदीयंचेतः मानसं क । किंभूतं । कशापरिणति कशापरिणतिः